



सूचना एवं जनसम्पर्क विभाग, बिहार

प्रेस विज्ञापित

संख्या— 675

03/09/2019

महामहिम राज्यपाल—सह—कुलाधिपति ने बी.आर.ए. बिहार विश्वविद्यालय, मुजफ्फरपुर के कुलपति के रूप में कार्य करने के लिए इसी विश्वविद्यालय के प्रतिकुलपति को प्राधिकृत किया

पटना, 03 सितम्बर, 2019

महामहिम राज्यपाल—सह—कुलाधिपति श्री फागू चौहान ने बिहार राज्य विश्वविद्यालय अधिनियम, 1976 (यथा अद्यतन संशोधित) की सुसंगत धाराओं में अन्तर्निहित अपनी शक्तियों का प्रयोग करते हुए बी.आर.ए. बिहार विश्वविद्यालय, मुजफ्फरपुर के कुलपति के पद—दायित्वों के निर्वहन हेतु इसी विश्वविद्यालय के प्रतिकुलपति प्रो. राज कुमार मंडल को प्राधिकृत किया है।

इस संबंध में आज राज्यपाल सचिवालय से निर्गत अधिसूचना के मुताबिक उक्त आदेश तात्कालिक प्रभाव से अगले आदेश या इस विश्वविद्यालय में नियमित कुलपति की नियुक्ति तक प्रभावी बना रहेगा।

ज्ञातव्य है कि बी.आर.ए. बिहार विश्वविद्यालय के तत्कालीन कुलपति प्रो. अमरेन्द्र नारायण यादव के त्याग—पत्र की स्वीकृति के उपरान्त, पूर्णिया विश्वविद्यालय के कुलपति प्रो. राजेश सिंह को बी.आर.ए. बिहार विश्वविद्यालय, मुजफ्फरपुर के कुलपति—पद का अतिरिक्त प्रभार पूर्व में दिया गया था। उक्त विश्वविद्यालय में पूर्णकालिक कुलपति की अनुपलब्धता के कारण कार्यहित में महामहिम राज्यपाल—सह—कुलाधिपति द्वारा लिये गये निर्णय के आलोक में आज राज्यपाल सचिवालय ने संबंधित अधिसूचना निर्गत की है।

.....